

“ స్నేహి, సహయోగీ, శక్తిశాలి పిల్లల మూడు స్థితులు ”

బాప్ దాదా సేహి, సహయోగీ, శక్తిశాలి పిల్లలందరిని చూస్తున్నారు. స్నేహి పిల్లలలో కూడా రకరకాల స్నేహం ఉన్న పిల్లలున్నారు. ఒక రకం - ఇతరుల శ్రేష్ట జీవితాన్ని చూసి, ఇతరుల పరివర్తన చూసి, వారితో ప్రభావితమై స్నేహితులుగా అయ్యేవారు. రెండవ రకం - ఏదో ఒక గుణం కావచ్చు, సుఖము లేక శాంతి కావచ్చు, కొద్దిపాటి అనుభవం వలన కలిగే ప్రభావాన్ని చూసి స్నేహితులుగా అయ్యేవారు. మూడవ రకం - సాంగత్యం అనగా సంఘటనలో శుద్ధ ఆత్మల తోడును అనుభవం చేసే స్నేహి ఆత్మలు. నాల్గవ రకం - పరమాత్మ స్నేహి ఆత్మలు. అందరూ స్నేహితులే కానీ స్నేహంలో కూడా నంబరు ఉంది. యథార్థ స్నేహితులు అనగా తండ్రిని యథార్థంగా తెలుసుకొని స్నేహితులుగా అవ్వడం.

అలాగే సహయోగి ఆత్మలలో కూడా రకరకాల సహయోగులు ఉన్నారు. ఒకరు భక్తి సంస్కారం అనుసారంగా సహయోగులు. మంచి విషయాలు ఉన్నాయి, స్థానం బాగుంది, మంచి జీవితం కలిగినవారు, మంచి స్థానంలో చేసినట్లయితే మంచి ఫలం లభిస్తుంది, ఇదే ఆధారంతో ఇదే ఆకర్షణతో సహయోగులుగా అయిన వారు అనగా తమ వద్ద ఉన్న కొద్దిపాటి తనువు-మనసు-ధనాలను వినియోగించువారు. రెండవవారు - జ్ఞాన యోగాల ధారణ ద్వారా కొంత ప్రాప్తి చేసుకున్న ఆధారంతో సహయోగులుగా అయ్యేవారు. మూడవవారు - ఒక్క తండ్రి తప్ప ఇతరులు ఎవ్వరూ లేరు. ఒక్కరే తండ్రి, సర్వ ప్రాప్తులు లభించే స్థానం ఒక్కటి, తండ్రి కార్యమే నా కార్యము, ఈ విధంగా తమ తండ్రి, తమ ఇల్లు, తమ కార్యము శ్రేష్ట ఈశ్వరీయ కార్యము అని భావించి సదాకాలము కొరకు సహయోగులుగా అయినవారు. కావున అంతరము(తేడా) ఉంది కదా!

అలాగే శక్తిశాలి ఆత్మలు, ఇందులో కూడా భిన్న భిన్న స్థితులు కలిగినవారు ఉన్నారు. కేవలం జ్ఞానం ఆధారంతో - నేను ఆత్మ శక్తి స్వరూపాన్ని సర్వ శక్తివంతుడైన తండ్రికి బిడ్డను అని తెలుసుకొని శక్తిశాలి స్థితిలో స్థితులయ్యే ప్రయత్నం చేస్తారు. కానీ కేవలం తెలుసుకున్నంత వరకే అయినందున ఈ జ్ఞాన పాయింట్ పృథిలో వచ్చినప్పుడు ఆ పాయింటు శక్తిశాలి అయిన కారణంగా కొంత సమయం వరకు శక్తిశాలిగా అవుతూ, మళ్ళీ పాయింటును మర్చిపోగానే శక్తి పోతుంది. కొంచెమైనా మాయ ప్రభావం పడిందంటే జ్ఞానాన్ని మరచిపోచేసి బలహీనులుగా తయారు చేస్తుంది. రెండవవారు - జ్ఞాన చింతన కూడా చేస్తారు, వర్ణన కూడా చేస్తారు, ఇతరులకు శక్తిశాలి విషయాలను వినిపిస్తారు, ఆ సమయంలో సేవ చేసినందుకు ఫలం లభించిన కారణంగా స్వయాన్ని చింతన చేసే సమయం వరకు లేక వర్ణన చేసే సమయం వరకు శక్తిశాలిగా అనుభవం చేస్తారు కాని సదాకాలం కొరకు కాదు. మొదటిది - చింతన చేసే స్థితి, రెండవది - వర్ణన చేసే స్థితి.

మూడవవారు - సదా శక్తిశాలి ఆత్మలు. కేవలం చింతన, వర్ణన మాత్రమే చెయ్యరు కాని మాస్టర్ సర్వ శక్తివంతుల స్వరూపంగా అవుతారు. స్వరూపంగా అవ్వడం అనగా సమర్థంగా అవ్వడం. వారి ప్రతి అడుగు, ప్రతి కర్మ స్వతఃగానే శక్తిశాలిగా ఉంటాయి. పృథి స్వరూపంగా ఉంటారు. అందువలన సదా శక్తిశాలి స్థితి ఉంటుంది. శక్తిశాలి ఆత్మ సదా స్వయాన్ని సర్వ శక్తివంతుడైన తండ్రితో కంటెండ్తుగా అనుభవం చేస్తుంది అంతేకాక సదా శ్రీమతం అనే చేయి ఛత్రచాయ రూపంలో అనుభవం అవుతుంది. శక్తిశాలి ఆత్మలు సదా దృఢత అనే తాళం చెవికి అధికారిగా ఉన్న కారణంగా సఫలత అనే ఖజానాకు యజమానులుగా అనుభవం చేస్తారు. సదా సర్వ ప్రాప్తుల ఊయలలో ఊగుతూ ఉంటారు. సదా తమ శ్రేష్ట భాగ్యము గురించి మనసులో పాటలు పాడుకుంటూ ఉంటారు. సదా ఆత్మిక నశాలో ఉన్న కారణంగా పాత ప్రపంచ ఆకర్షణతో సహజంగా,

అతీతంగా ఉంటారు. శ్రమ చెయ్యవలసిన అవసరం ఉండదు. శక్తిశాలి ఆత్మల ప్రతి కర్మ, మాట స్వతహాగా, సహజంగా సేవ చేయిస్తూ ఉంటుంది. స్వ పరివర్తన లేక విశ్వ పరివర్తన శక్తిశాలిగా ఉన్న కారణంగా సఫలత అయ్యే ఉంది. ఈ అనుభవం సదా ఉంటుంది. ఏ కార్మంలోనైనా ఏమి చెయ్యాలి? ఏమవుతుంది? అని సంకల్పములో కూడా ఉండదు. సఫలతా మాల సదా జీవితంలో వేయబడే ఉంటుంది. విజయుడను, విజయ మాలలో ఉండేవాడిని, విజయం నా జన్మ సిద్ధ అధికారము - ఈ స్థిరమైన నిశ్చయము స్వతహాగా మరియు సదా ఉండనే ఉంటుంది. అర్థమయ్యిందా! ఇప్పుడు నేనెవరు అని స్వయానికి స్వయం ప్రశ్నించుకోండి. శక్తిశాలి ఆత్మలు మైనారిటీగా ఉన్నారు. స్టేషీ, సహయోగీ ఆత్మలు ఇందులో కూడా భిన్న భిన్న వెర్షన్లుగా ఉండేవారు మెజారిటీగా ఉన్నారు. కావున ఇప్పుడు ఏం చేస్తారు? శక్తిశాలిగా అవ్వండి. సంగమ యుగంలోని శ్రేష్ఠమైన సుఖాన్ని అనుభవం చెయ్యండి. అర్థమయ్యిందా! కేవలం తెలుసుకునే వారిగా కాదు, పొందేవారిగా అవ్వండి. మంచిది.

మీరు మీ ఇంటికి వచ్చారు లేక మీ తండ్రి ఇంటికి వచ్చి చేరుకున్నారు. ఇది చూసి బాప్ దాదా సంతోషిస్తున్నారు. మీరు కూడా చాలా సంతోషిస్తున్నారు కదా! ఈ సంతోషం సదా స్థిరంగా ఉండాలి. కేవలం మధువనం వరకు కాదు. సంగమ యుగమంతా తోడుగా ఉండాలి. పిల్లల సంతోషంలో తండ్రి కూడా సంతోషంగా ఉన్నారు. ఎక్కడెక్కడి నుండో వచ్చి సహించి చేరుకున్నారు కదా! వేడి-చలి ఆహార పానీయాలు అన్నిటినీ సహించి చేరుకున్నారు. మట్టి-దుమ్ముల వర్షం కూడా కురిసింది. ఇదంతా పాత ప్రపంచంలో జరుగుతూనే ఉంటుంది. అయినా విశ్రాంతి లభించింది కదా! విశ్రాంతి తీసుకున్నారా? మూడు అడుగులు లభించకపోతే రెండు అడుగుల జాగా అయితే లభించింది. రెండు అడుగులే అయినా మీ ఇల్లు, దాత ఇల్లు మధురమనిపిస్తుంది కదా. భక్తిమార్గం యాత్రల కంటే మంచి స్థానం. ఛత్రధారలోకి వచ్చేశారు. ప్రేమ పాలనలోకి వచ్చేశారు. యజ్ఞం జరిగే శ్రేష్ఠ ధరణి పైకి చేరుకున్నారు. యజ్ఞ ప్రసాదానికి అధికారిగా అవ్వడం ఎంతో మహిమగ్నతమైనది. ఒక్క కణం కూడా అనేక మహిమగ్నతాలతో సమానం. ఇది అందరికీ తెలుసు కదా! వారు ఒక్క కణం ప్రసాదం లభించాలని దాహముతో ఉన్నారు కాని మీకు బ్రహ్మ భోజనం పొట్ట నిండా లభిస్తుంది. కావున మీరు ఎంత భాగ్యశాలురు! ఈ మహత్త్వంతో బ్రహ్మ భోజనం తిన్నట్లయితే సదాకాలం కొరకు మనసు కూడా మహానీగా తయారవుతుంది.

మంచిది - అందరికంటే ఎక్కువగా పంజాబ్ వారు వచ్చారు. ఈ సారి ఎక్కువగా ఎందుకు పరుగులు తీసి వచ్చారు? ఇంత సంఖ్య ఎప్పుడూ రాలేదు. స్పృహలోకి వచ్చేశారు. అయినా బాప్ దాదా ఈ శ్రేష్ఠ విశేషతనే చూస్తున్నారు - పంజాబ్ లో సత్సంగానికి, అమృతవేళకు మహత్త్వం ఉంది. చెప్పులు వేసుకోకుండా కూడా అమృతవేళ చేరుకుంటారు. బాప్ దాదా కూడా పంజాబ్ నివాసీ పిల్లలకు ఈ మహత్వాన్ని తెలుసుకున్న వారిని ఉన్నతమైన దృష్టితో చూస్తున్నారు. పంజాబ్ నివాసులు అనగా సదా ఆత్మిక సాంగత్య రంగులో రంగరించబడినవారు. సదా సత్సంగంలో ఉండేవారు. అలాగే ఉన్నారు కదా? పంజాబ్ వారంతా అమృతవేళ సమర్థంగా అయ్యి మిలనం జరుపుకుంటున్నారా? పంజాబ్ వారిలో అమృతవేళలో సోమరితనం లేదు కదా? కావున పంజాబ్ విశేషతను సదా గుర్తించుకోండి. మంచిది.

ఈస్టన్ (తూర్పు) జోన్ వారు కూడా వచ్చారు. ఈస్టన్ కు ఏ విశేషత ఉంది? (సన్ రైజ్) సూర్యుడు సదా ఈస్ట్ లోనే ఉదయిస్తాడు. సూర్యుడు అనగా ప్రకాశ కిరణాల సముదాయము. కావున ఈస్టన్ జోన్ వారందరు మాస్టర్ జ్ఞాన సూర్యులు. సదా అంధకారాన్ని నిర్మూలించేవారు, ప్రకాశాన్ని ఇచ్చేవారు కదా! ఈ విశేషత ఉంది కదా! ఎప్పుడూ మాయ అంధకారంలోకి రానివారు. అంధకారాన్ని నిర్మూలించే మాస్టర్ దాతలుగా అయ్యారు కదా! సూర్యుడు దాత కదా. కావున అందరూ మాస్టర్ సూర్యులు అనగా మాస్టర్ దాతలుగా అయ్యి

విశ్వానికి ప్రకాశాన్ని ఇచ్చే కార్యంలో బిజీగా ఉంటున్నారు కదా! ఎవరైతే స్వయం బిజీగా ఉంటారో విశ్రాంతి(పుర్రత్తు)గా ఉండరో అటువంటి వారి కొరకు మాయకు కూడా పుర్రత్తు(సమయం) ఉండదు. కావున ఈస్ట్రన్ జోన్ వారు ఏమనుకుంటున్నారు? ఈస్ట్రన్ జోన్ లోకి మాయ వస్తుందా? వచ్చినా నమస్కరించేందుకు వస్తుందా లేక మిక్కిమోస్(కార్టూన్ బొమ్మ) లాగా తయారు చేస్తుందా? కార్టూన్ బొమ్మల ఆట మంచిగా అనిపిస్తుందా? ఈస్ట్రన్ జోన్ లోని గద్ద(సింహాసనం) తండ్రి గద్ద కావున రాజ్య సింహాసనం అయ్యింది కదా! రాజ్య సింహాసనం ఉన్నవారు రాజులుగా ఉంటారా లేక మిక్కిమోస్ గా ఉంటారా? కావున అందరూ మాస్టర్ జ్ఞాన సూర్యులుగా ఉన్నారా? జ్ఞాన సూర్యుల ఉదయం కూడా అక్కడ నుండే జరిగింది కదా! తూర్పు నుండే ఉదయం జరిగింది. తమ విశేషతను అర్థం చేసుకున్నారా? ప్రవేశించే శ్రేష్ఠమైన సింహాసనం అనగా మీరు వరదానీ స్థానంలోని శ్రేష్ఠ ఆత్మలు. ఈ విశేషత ఏ ఇతర జోన్ లో లేదు. కావున సదా తమ విశేషతను విశ్వ సేవలో వినియోగించండి. ఏ విశేషతను చేస్తారు? సదా మాస్టర్ జ్ఞాన సూర్యులు, సదా ప్రకాశాన్ని ఇచ్చే మాస్టర్ దాతలు. మంచిది. అందరూ కలుసుకునేందుకు వచ్చారు. సదా శ్రేష్ఠమైన మిలనం జరుపుతూ ఉండండి. మేళా అనగా కలుసుకోవడం. ఒక్క సెకండు కూడా మిలన మేళాతో వంచితులు అవ్వరాదు. నిరంతర యోగుల అనుభవం పక్కా చేసుకొని వెళ్ళండి. మంచిది.

సదా ఒక్క తండ్రి స్నేహంలో ఉండేవారికి, స్నేహితులకు, ప్రతి అడుగు ఈశ్వరీయ కార్యంలో సహాయోగులుగా ఉన్న ఆత్మలకు, సదా శక్తిశాలీ స్వరూపంగా ఉన్న శ్రేష్ఠ ఆత్మలకు, సదా విజయం పొందిన అధికారాన్ని అనుభవం చేసేవారికి, విజయి పిల్లలకు బాప్ దాదాల ప్రియ స్మృతులు మరియు నమస్కే.

పార్టీలతో:- ఒకే బలము మరియు ఒకే నమ్మకంతో సదా ఉన్నతిని పొందుతూ ఉండండి. సదా ఒక్క తండ్రి వారము, ఒక్క తండ్రి శ్రీమతం పై నడవాలి. ఇదే పురుషార్థంతో ముందుకు వెళ్తూ ఉండండి. శ్రేష్ఠ జ్ఞాన స్వరూపంగా అయ్యే అనుభవం చెయ్యండి. మహానీ యోగిగా తయారయ్యే గుహ్యతలోకి వెళ్ళండి. ఎంత జ్ఞాన గుహ్యతలోకి వెళ్తారో అంత అమూల్య అనుభవాల రత్నాలను ప్రాప్తి చేసుకుంటారు. ఏకాగ్రబుద్ధి గలవారిగా అవ్వండి. ఏకాగ్రత ఎక్కడ ఉంటే అక్కడ సర్వ ప్రాప్తుల అనుభవం ఉంటుంది. అల్పకాలిక ప్రాప్తుల వెనుక వెళ్ళకండి. అవినాశి ప్రాప్తి చేసుకోండి. వినాశి విషయాలలో ఆకర్షితులుగా అవ్వకండి. సదా స్వయాన్ని అవినాశి ఖజానాలకు యజమానులుగా భావించి బేహద్ లోకి రండి. హద్దులోకి రాకండి. బేహద్ ఆనందము మరియు హద్దులోని ఆకర్షణలో ఉండే సంతోషానికి రాత్రికి-పగలుకు ఉన్నంత తేడా ఉంది. అందువలన తెలివి గలవారిగా అయ్యి తెలివితో పని తీసుకోండి. అంతేకాక వర్తమానాన్ని మరియు భవిష్యత్తును శ్రేష్ఠంగా తయారు చేసుకోండి.

ఎన్నుకోబడిన విశేషమైన అవ్వక మహావాక్యాలు

ప్రీతి బుద్ధి విజయి రత్నాలుగా అవ్వండి

ప్రీతి బుద్ధి గలవారు అనగా సదా అలాకిక అవ్వక స్థితిలో ఉండే అల్లా పిల్లలు. వీరి ప్రతి సంకల్పము, ప్రతి కార్యము అలాకికంగా ఉండాలి. వ్యక్త దేశము మరియు కర్తవ్యంలో ఉంటూ కూడా కమల పుష్ప సమానంగా అతీతంగా మరియు ఒక్క తండ్రికి సదా ప్రియంగా ఉండాలి. ఇదే ప్రీతిబుద్ధి గలవారిగా అవ్వడము. ప్రీతి బుద్ధి గలవారు అనగా విజయులు. వినాశ కాలంలో ప్రీతి బుద్ధి విజయంతి మరియు వినాశకాలే విపరీత బుద్ధి వినశ్యంతి అని మీ స్లోగన్ కూడా ఉంది. వినాశకాలంలో విపరీత బుద్ధి గలవారిగా అవ్వకండి, ప్రీతి బుద్ధి గలవారిగా అవ్వండి అని ఈ స్లోగన్ ఇతరులకు వినిపించినప్పుడు స్వయాన్ని కూడా చూసుకోండి. ప్రతి సమయం ప్రీతి బుద్ధిగా ఉంటున్నామా? ఎప్పుడూ విపరీత బుద్ధిగా అవ్వడం లేదు కదా?

ప్రీతి బుద్ధిగా ఉండేవారు శ్రీమతానికి విరుద్ధంగా ఒక్క సంకల్పం కూడా చెయ్యలేరు. శ్రీమతానికి విరుద్ధంగా సంకల్పాలు, మాట లేక కర్మ జరిగినట్లయితే వారిని ప్రీతి బుద్ధి గలవారని అనరు. కావున ప్రతి

సంకల్పము లేక మాట శ్రీమతం అనుసారంగా ఉందా అని పరిశీలించుకోండి. ప్రీతి బుద్ధి అనగా బుద్ధి యొక్క ఏకాగ్రత లేక ప్రేమ ఒక్క ప్రియతమునితో సదా లగ్నమే ఉండాలి. ఒక్కరితో సదా ప్రీతి ఉన్నప్పుడు ఇతర ఏ వ్యక్తి వైభవాలతో ప్రేమ జోడించలేరు. ఎందుకంటే ప్రీతి బుద్ధి గలవారు అనగా సదా బాప్దాదాను తమ సన్నుఖములో అనుభవం చేయువారు. ఇలా సన్నుఖంగా ఉండేవారు ఎప్పుడూ విముఖంగా అవ్వలేరు.

ప్రీతి బుద్ధి గలవారి నోటి నుండి, వారి హృదయం నుండి ఎల్లప్పుడూ నీతోనే తింటాను, నీతోనే కూర్చుంటాను, నీతోనే మాట్లాడ్తాను, నీతోనే వింటాను, నీతోనే సర్వ సంబంధాలు నిభాయిస్తాను, నీతోనే సర్వ ప్రాప్తులు చేసుకుంటాననే మాటలే వస్తాయి. వారి నయనాలు, వారి ముఖం మాట్లాడకపోయినా మాట్లాడ్తాయి. కావున వినాశన కాలంలో ఇలాంటి ప్రీతి బుద్ధిగా అయ్యానా అనగా ఒక్కటే లగ్నములో ఏకరస స్థితి గలదానిగా అయ్యానా? అని చెక్ చేసుకోండి.

ఎలాగైతే సూర్యుని ఎదురుగా ఉండి చూసినట్లయితే సూర్యుని కిరణాలు తప్పకుండా వస్తాయో, అదే విధంగా తండ్రి అయిన జ్ఞాన సూర్యుని సన్నుఖంలో ఉంటే అనగా సత్కమైన ప్రీతిబుద్ధి గలవారిగా ఉంటే జ్ఞాన సూర్యుని సర్వ గుణాల కిరణాలు స్వయంలో అనుభవం చేస్తారు. ఇలాంటి ప్రీతి బుద్ధి గల పిల్లల ముఖం పై అంతర్ముఖత మెరుపు, తోడు తోడుగా సంగమ యుగం లేక భవిష్యత్ స్వమానాలన్నిటినీ నశా ఉంటుంది.

ఈ శరీరం ఏదో ఒక సమయంలో వినాశనమవుతుందని సదా స్మృతిలో ఉంటే ఈ వినాశన కాలం స్మృతిలో ఉన్నందున స్వతఃగానే ప్రీతి బుద్ధిగా అవుతారు. వినాశన కాలం వస్తున్నట్లయితే అజ్ఞానులు కూడా తండ్రిని జ్ఞాపకం చేసే ప్రయత్నం తప్పకుండా చేస్తారు, కాని పరిచయం లేకుండా ప్రేమ జోడించబడదు. ఇది అంతిమ క్షణము అని సదా స్మృతిలో ఉంచుకున్నట్లయితే ఇతరులెవ్వరూ జ్ఞాపకం రారు.

సదా ప్రీతి బుద్ధిగా ఉన్నవారి మనసులో కూడా శ్రీమతానికి విరుద్ధంగా వ్యర్థ సంకల్పాలు లేక వికల్పాలు రాజాలవు. ఇలాంటి ప్రీతి బుద్ధిగా ఉండేవారే విజయీ రత్నాలుగా అవుతారు. ఎక్కడా ఏ విధమైన దేహధారులతో ప్రేమ ఉండరాదు. లేకుంటే విపరీత బుద్ధి గలవారి లిస్టులోకి వచ్చేస్తారు. ఏ పిల్లలైతే ప్రీతిబుద్ధి గలవారిగా అయ్యి సదా ప్రీతి రీతిని నిభాయిస్తారో వారికి మొత్తం విశ్వంలోని సర్వ సుఖాల ప్రాప్తి సదాకాలం కొరకు ఉంటుంది. బాప్దాదా ఇలాంటి ప్రేమను నిభాయించే పిల్లల గుణగానం రాత్రి-పగలు చేస్తూనే ఉంటారు. ఇతరులందరినీ ముక్తిధామంలో కూర్చోబెట్టి ప్రీతి పద్ధతిని నిభాయించే పిల్లలకు విశ్వ రాజ్యభాగ్యాన్ని ప్రాప్తి చేయిస్తారు.

ఒక్క తండ్రితో హృదయపూర్వక సత్కమైన ప్రేమ ఉన్నట్లయితే మాయ ఎప్పుడూ విసిగించదు. అది వినాశనమైపోతుంది. కానీ సత్కమైన హృదయపూర్వక ప్రేమ లేనట్లయితే కేవలం తండ్రి చెయ్యి పట్టుకున్నారు, తోడును తీసుకోలేదు అంటే మాయ ద్వారా దెబ్బలు తగులుతూనే ఉంటాయి. మరజీవాగా అయ్యారు, కొత్త జన్మ, కొత్త సంస్కారాలు ధారణ చేశారు కనుక పాత సంస్కారాలనే వస్త్రాల పై ప్రేమ ఎందుకు? ఏ వస్తువు తండ్రికి ప్రియంగా లేదో అది పిల్లలకు ఎందుకు? అందువలన ప్రీతి బుద్ధి గలవారిగా అయ్యి లోపల ఉన్న బలహీనత, లోపం, నిర్బలత్వం మరియు కోమలతల పాత ఖాతాలను సదాకాలం కొరకు సమాప్తి చెయ్యండి. రత్నజడిత వస్త్రాలను వదిలి శిథిలమైపోయిన శరీరం పై ప్రేమ ఉంచుకోకండి.

చాలామంది పిల్లలు ప్రేమను జోడిస్తారు కానీ నిభాయించడంలో నెంబర్వార్గా ఉంటారు. నిభాయించడంలో లైన్ మారిపోతుంది. లక్ష్యం ఒకటి ఉంటుంది, లక్షణాలు మరొక రకంగా(వేరుగా) అయిపోతాయి. ఏదైనా ఒక్క సంబంధం నిభాయించడంలో లోపం వచ్చినా, 75 శాతం సంబంధం తండ్రితో ఉండి, 25 శాతం సంబంధం ఎవరో ఒక ఆత్మతో ఉన్నా నిభాయించేవారి లిస్టులోకి రాలేరు. నిభాయించడం

అనగా నిభాయించడం. ఎలాంటి పరిస్థితి ఉన్నా మనస్సుది కావచ్చు, తనువు లేక సంపర్కంది కావచ్చు కానీ ఏ ఆత్మా సంకల్పంలో కూడా గుర్తు రాకూడదు. సంకల్పంలో కూడా ఏ ఆత్మ స్మృతి వచ్చినా, ఆ సెకండుకు కూడా లెక్క తయారవుతుంది. ఇది కర్మల గుహ్య గతి.

కొంతమంది పిల్లలు ఇప్పటి వరకు ప్రేమను జోడించడంలోనే లగ్నమై ఉన్నారు. అందువలన యోగం కుదరడం లేదు అని అంటారు. కొంతమందికి కొంచెం సమయం యోగం కుదురుతుంది తర్వాత తెగిపోతుంది - ఇలాంటి వారిని ప్రీతి జోడించేవారు అని అంటారు. ఎవరైతే ప్రీతిని నిభాయించే వారిగా ఉంటారో వారు ప్రీతిలో లీనమై ఉంటారు. వారు దేహం దేహ సంబంధాలను పూర్తిగా మర్చిపోయి ఉంటారు కనుక మీరు కూడా తండ్రితో ఇలాంటి ప్రీతిని నిభాయించినట్లయితే దేహము మరియు దేహ సంబంధాలు గుర్తు రాజాలవు.

వరదానము:- “ సమయము మరియు సంకల్పాలనే ఖజానాల పై అటెన్షన్ ఇచ్చి జమా ఖాతా పెంచుకునే పదమాపదమ్పతి భవ ”

వాస్తవానికి ఖజానాలైతే చాలా ఉన్నాయి. కానీ విశేషంగా సమయం మరియు సంకల్పాలు ఈ రెండు ఖజానాల పై అటెన్షన్ ఇవ్వండి. ప్రతి సమయంలో సంకల్పాలు శ్రేష్టంగా మరియు శుభంగా ఉంటే జమా ఖాతా పెరుగుతూ ఉంటుంది. ఈ సమయంలో ఒకటి జమ చేసుకుంటే పదమాలు(కోట్లు) లభిస్తాయి. లెక్క ఉంటుంది. ఇది ఒకటిని పదమారెట్లు చేసి ఇచ్చే బ్యాంకు. అందువలన ఏం జరిగినా, త్యాగం చెయ్యవలసి వచ్చినా, తపస్సు చెయ్యవలసి వచ్చినా, నిరహంకారులుగా అవ్వవలసి వచ్చినా, ఏది ఏమైనా..... ఈ రెండు విషయాల పై అటెన్షన్ ఉంటే పదమాపదమ్పతులుగా అవుతారు.

స్లోగన్ :- “ మనోబలం ద్వారా సేవ చేసినట్లయితే దాని ప్రాలభము చాలా రెట్లు

ఎక్కువగా లభిస్తుంది ”

బ్రహ్మబాబా సమానంగా అయ్యేందుకు విశేషమైన పురుషార్థము

ఎలాగైతే బ్రహ్మబాబా, స్మృతి శక్తి లేక అవ్యక్త శక్తి ద్వారా మనసు మరియు బుద్ధి రెండింటిని నియంత్రించారో, శక్తిశాలి బ్రేక్ ద్వారా మనసు, బుద్ధిని నియంత్రించి బీజరూప స్థితిని అనుభవం చేశారో అలా పిల్లలైన మీరు కూడా బ్రేక్ వేసే మరియు మల్చుకునే శక్తిని ధారణ చేసినట్లయితే బుద్ధి శక్తి వ్యర్థంగా పోదు. ఎంత శక్తి జమ అవుతుందో అంత పరిశీలనా శక్తి నిర్ణయం చేసే శక్తి పెరుగుతుంది.

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

- 1), ఖజానాల పై అటెన్షన్ ఇవ్వండి.
 - 2) స్నేహితులు రకాలు, సహాయోగి అత్తులలో రకాలు, శక్తిశాలి అత్తులు రకాలు ఉన్నారు.
 - 3) సదా శక్తిశాలి అత్తులు ఎలా ఉంటారు ? ()
 - అ) స్పృతి స్వరూపంగా ఆ ఒక్క తండ్రి తప్ప ఎవ్వరూ లేరు ఇ) జ్ఞాన చింతన చేస్తూ ఉంటారు.
 - 4) అందరికంటే ఎక్కువగా వచ్చినవారు () అ) ఈస్టర్న్ వారు ఆ) పంజాబు వారు ఇ) విదేశీయులు
 - 5) ఎంతగా జ్ఞాన గుహ్యతలకి వెళ్లి అంత ప్రాప్తి చేసుకుంటారు
 - 6) ప్రీతిబుద్ధి గలవారు ఎలా అవుతారు ? ()
 - అ) ఫలస్థులుగా ఆ) విశ్వ సేవాధారులుగా ఇ) విజయ రత్నాలుగా
 - 7) దేహం, దేహ సంబంధాలను పూర్తిగా మర్చిపోయేవారు ()
 - అ) ప్రీతిలో లీనమై ఉంటారు ఆ) ప్రేమను జూడించేవారు ఇ) ప్రీతిని నిభాయించేవారు
 - 8) ఒక్క తండ్రితో వ్యవహారం పూర్తయిన ప్రేమ ఉంటే విసిగించదు
 - 9) అజ్ఞానులు కూడా తండ్రిని జ్ఞాపకం చేసుకునే సమయం ()
 - అ) సంగమ సమయం ఆ) వినాశ సమయం ఇ) ద్వాపర యుగం
 - 10) జతపరచండి -
- | | | |
|-------------------------------------|------------------------------------|-----|
| 1) జ్ఞానాన్ని మరపింపజేస్తుంది | అ) ఈస్టర్న్ జాన్ | () |
| 2) సహాయోగి అత్తులు | ఆ) తండ్రి కార్మి నా కార్మి | () |
| 3) స్నేహితులు | ఇ) సంఘటనలలో శుద్ధ అత్తుల తోడు | () |
| 4) అమూల్య అనుభవాల రత్నాలు | ఈ) ప్రీతి బుద్ధి గలవారు | () |
| 5) మాయ అంధకారంలోకి రానివారు | ఉ) నిభాయించేవారి లిస్ట్ లోకి రాదు | () |
| 6) 25 శాతం ఇతరులతో సంబంధం | ఊ) తండ్రికి ప్రియంగా లేనిది | () |
| 7) నిర్బలత్వం, కామలత్వం | ఎ) సెకండుకు కూడా లెక్క తయారవుతుంది | () |
| 8) కర్మల గుహ్యగతి | ఐ) మాయ ప్రభావం | () |
| 9) శక్తిశాలి అత్తు | బి) విజయం నా జన్మసిద్ధ అధికారము | () |
| 10) నీతానే సర్వసంబంధాలని భావిస్తాను | జి) జ్ఞాన గుహ్యత | () |